

In-school Learning Support Coordinators

(Kau Fokotu'utu'u Ngāue ki hono Tokoni'i 'o e Akó 'i he 'Apiakó)

Fakamatala ma'á e Mātu'a Tauhi Fānaú,
Kau Tauhi Fānaú, Fāmilí mo e Kāingá

'Oku tokoni'i 'e he kau Learning Support Coordinators (Kau Fokotu'utu'u Ngāue ki hono Tokoni'i 'o e Akó - LSCs) - Kau Fakalele 'o e Polokalama Tokoni ki he Akó, 'a e fānau akó ke nau ma'u tōmu'a atu 'a e tokoni totonú pea mo faingofua ange ki he ngaahi fāmilí ke nau mahino'i mo ma'u atu 'a e tokoni ki he akó 'i he 'apiakó.

'I he'ene a'u ki he 2028, 'e ma'u atu 'e he ngaahi 'apiako 'a e pule'angá mo e ngaahi 'apiako tuifio 'a e pule'angá (state-integrated) 'oku 'i ai hanau fānau ako 'i he ngaahi Ta'u Fakaako hono 1 ki he 8 ha LSC. Ko e 'i ai ko ia 'a e kau LSC 'i he 'apiako kotoa pē 'oku 'i ai ha kau ako 'i he ngaahi Ta'u fakaako 1 ki he 8 te ne 'omai ai ha tokoni tukupau ki he akó 'o ofi ange ki he kau ako 'oku nau fiema'u lahi taha iá.



'Oku ngāue 'a e kau LSC mo e fānaú pea mo honau ngaahi fāmilí foki

Ko e LSC ko ha tokotaha ngāue mateaki ia 'i he kau ngāue 'i he 'apiako 'a ho'o tamá 'oku nau tokoni ke 'ilo'i tōmu'a 'a e ngaahi fiema'u fakaakó, fokotu'utu'u, tokoni'i mo fakafehokotaki 'a e mātu'a mo e kau tauhi fānaú ki he kau mataotaó.

'Oku nau ngāue fakataha mo e kau faiakó, kāingá, mo e ngaahi sēvesí, kau ai 'enau ngaahi timi tokoni fakakolo 'a e Potungāué ki he akó, ke fakapapau'i 'oku ma'u atu 'e he fānaú 'a e tokoni 'oku nau fiema'ú ke nau fakalalakala.

Ko e ngaahi fatongia LSC fo'ou 'i loto 'apiakó 'e tokoni ia ki he kau akó ke 'atā ange 'enau ma'u atu 'a e tokoni fakaako tu'unga mā'olunga, mo fakahoko tatau fakafonua.

Founga ke ma'u ai 'a e tokoni

'Oku fakalaka 'a e kau ako kotoa pē 'i he'enau tu'unga takitaha, ka 'i he ngaahi taimi 'e ni'ihi 'oku fa'a hoha'a 'a e mātu'a mo e kau tauhi fānaú fekau'aki mo e ako 'a 'enau ki'i leká. Kapau 'okú ke hoha'a, ko ha'o fakatalanoa ki he faiako 'a ho'o tamá pe puleakó ko ha kamata'anga lelei ia.

Te nau lava 'o talanoa atu kiate koe fekau'aki mo ha'o fa'ahinga hoha'a kau ki ho'o tamá pea mo e tokoni te nau ala fiema'ú, kau ai hono fakafehokotaki ko e ki he LSC 'i he 'apiakó.

Fakamatala lahi ange

- › Ko e kau Learning Support Coordinator 'i he ngaahi 'apiakó, [education.govt.nz/lsc](https://www.education.govt.nz/lsc)
- › Ko e tokoni ki he akó 'i he taimi 'e hiki ai ho'o tamá ki he akó, [education.govt.nz/parents-and-caregivers/early-learning/learning-support/continuing-learning-support-when-your-child-moves-school](https://www.education.govt.nz/parents-and-caregivers/early-learning/learning-support/continuing-learning-support-when-your-child-moves-school).
- › Kapau 'okú ke hoha'a ki he ako 'a ho'o tamá, [education.govt.nz/parents-and-caregivers/early-learning/learning-support/if-you-are-worried-about-your-childs-learning](https://www.education.govt.nz/parents-and-caregivers/early-learning/learning-support/if-you-are-worried-about-your-childs-learning).
- › 'Inivesi 'i he Patiseti 2025 ki he Tokoni Fakaakó, [education.govt.nz/our-work/publications/corporate-documents/budget-2025/learning-support](https://www.education.govt.nz/our-work/publications/corporate-documents/budget-2025/learning-support).



Ngaahi Fehu'í mo hono Ngaahi Talí

'E founa fēfē hano tokoni'i 'e ha Learning Support Coordinator (LSC) 'a 'eku tama?

'Oku fakafaingofua'i 'e he kau LSC ke ngāue vave atu 'a e ngaahi 'apiakó ki he ngaahi fiema'u fakaakó. 'Oku nau tokoni'i 'a e kau faiakó ke palani 'a e tokoni, ngāue mo e kau mataotao hangē ko e kau ngāue ke tokoni'i e leá pe kau fale'i faka'atamai (psychologists), pea mo fakapapau'i foki 'oku mahino'i mo fai ha ngāue atu ki he ngaahi fiema'u 'a ho'o tamá.

'E ngāue fakahangatonu nai 'a e LSC mo 'eku tamá 'i he lokiako?

'E ala ngāue fakataha 'a e kau LSC mo ho'o tamá 'i he lokiako pea mo 'ene faiakó, pea ngāue fakahangatonu mo e kau akó ke nau siofi, mahino'i mo 'ilo'i ai 'a e ngaahi fiema'u ki he tokoni.

'E lava 'e he LSC 'o sivi ke 'ilo'i 'a e ngaahi fiema'u fakaako 'a 'eku tama?

'Oku tokoni 'a e kau LSC ki hono 'ilo'i 'a e ngaahi hoha'á pea ngāue ai mo koe, faiako 'a ho'o tamá mo e kau mataotao kehé ke fakapapau'i 'oku ma'u atu 'e ho'o tamá 'a e ngaahi tokoni totonu 'i hono taimi totonu. 'Oku 'ikai ke nau fakahoko 'a e sivi ke 'ilo'i 'a e ngaahi fokoutua fekau'aki mo e akó pe fakalakalaká. 'I he taimi 'e ni'ihī 'e ala fakafehokotaki 'e ha LSC 'a ho'o tamá ki ha mataotao kehe, hangē ko ha kau fale'i faka'atamai 'i he mala'e 'o e akó pe tokotaha ngāue tokoni ki he leá (speech-language therapist) ka te nau toki fai pē enī 'i ha'o fakangofua.

'E lava ke u kole 'a e tokoni ki he ako 'a 'eku tama?

'Io, 'e lava 'e he mātu'a pe kau tauhi fānaú 'o kole ha tokoni pe 'ohake ha ngaahi hoha'a ki he faiako, puleako, pe LSC 'i he 'apiako 'enau ki'i leká. 'Oku 'ikai fiema'u ha sivi faka'ofisiale ia.

Kapau 'okú ke fiema'u ha fakahinohino lahi ange fekau'aki mo e tokoni 'oku 'atā atu ki ho'o tamá, te ke toe lava 'o fetu'utaki ki he timi 'a e Potungāue 'o e Akó 'i ho feitu'ú. Te ke ala ma'u 'a e ngaahi fakaikiiki ki he fetu'utaki 'a e ngaahi 'ōfisi fakavahe 'a e Potungāue 'i he [education.govt.nz/our-work/about-us/contact-us/regional-offices](https://www.education.govt.nz/our-work/about-us/contact-us/regional-offices).

'Oku 'aonga fēfē 'a e 'i ai ko ia ha LSC 'i he 'apiako 'a 'eku tama?

Ko e ngāue tōmu'a atu ko ia ki he ngaahi fiema'u 'a e tokotaha akó 'e iku ai ke lahi ange 'ene ma'u akó mo e lavame'á, pea fakasi'isi'i ai 'a e ngaahi tō kehekehe 'i he akó, ngāue mo e ngaahi iku'anga 'o e mo'uí. Ko e fakapa'anga 'o e LSC 'i he 'apiakó 'oku fakapatonu ia ki hono fakaivia 'a e kau faiakó mo e kau mataotao ke 'ilo'i 'a e ngaahi fiema'u ki he akó 'i he vave taha 'e ala lava 'i he mo'uī ko ia 'a e ki'i leká.